

നമ്മുടെ എല്ലാ പ്രവർത്തനങ്ങളെക്കാൾ പ്രധാനം ദൈവത്തോടുള്ള നമ്മുടെ ഭക്തിയാണ്-സാക് പുനൻ

WFTW Malayalam 2 October 2011

www.jeevamozhikal.org

വെളിപ്പാട്പുസ്തകം 2 ന്റെ 1 മുതൽ 5 വരെയുള്ള വാക്യങ്ങളിൽ കർത്താവ് എഫെസോസിലെ സഭയെ ഒന്നാം സ്ഥാനം നൽകേണ്ട കാര്യങ്ങളുടെ ദർശനം അവർക്കു നഷ്ടപ്പെട്ടിരിക്കുന്നതിനു ശാസി കുന്നു. മറ്റെല്ലാ കാര്യങ്ങളിലും അറിയപ്പെടുന്ന സഭയായിരുന്നു അവർ. അവിടെയുള്ള ക്രിസ്ത്യാനി കൾ സഹിഷ്ണുതയോടുകൂടി അധ്വാനം ചെയ്തവരാണ്. അവർ ദുഷ്ടതയെ വെറുത്തവരും വ്യാജ അപ്പൊസ്തലന്മാരെ തുറന്നുകാട്ടിയവരും കർത്താവിന്റെ നാമത്തിനുവേണ്ടി ക്ലേശം സഹിച്ചിട്ടും തളരാതെ ഹൃദയവും ആത്മാവും വച്ച് ദൈവവേലയിൽ ആയിരുന്നവരുമാണ്. യാതൊന്നിനും അവരെ അതിൽനിന്നു പിന്തിരിപ്പിക്കുവാൻ കഴിഞ്ഞില്ല. എന്നാൽ ഇതെല്ലാം ഉള്ളപ്പോൾ തന്നെ കർത്താവ് അവർക്കെതിരായി ചിലത് കണ്ടിരുന്നു. കർത്താവിന്റെ സാക്ഷികളായുള്ള അവരുടെ നിലനില്പിനുതന്നെ വെല്ലുവിളിയാ ക്കുന്ന തരത്തിൽ ഗൗരവമുള്ള ഒരു കുറവായിരുന്നു അത്.

അവർ വീണിരിക്കുന്നുവെന്ന് അവിടുന്ന് അവരോടു പറഞ്ഞു. അവർ അനുതപിക്കാതെയിരുന്നാൽ അവരുടെ സാക്ഷ്യത്തിനുള്ള അംഗീകാരത്തിന്റെ അടയാളമായ അവിടുത്തെ അഭിഷേകത്തെ എടുത്തു കളയും എന്നും പറഞ്ഞു. വളരെ ഗൗരവമുള്ള ഈ കുറവ് എന്തായിരുന്നു? കർത്താവിനോടുള്ള അവ രുടെ സ്നേഹം തണുത്തുപോയി എന്നതു മാത്രമാണത്. അവരുടെ ആദ്യസ്നേഹം നഷ്ടപ്പെട്ടിരിക്കു ന്നു. അവർ അതുപേക്ഷിച്ച് മറ്റെവിടേക്കോ പോയിരിക്കുന്നു. അവരുടെ സഭായോഗങ്ങൾ, ധ്യാനങ്ങൾ, കൺവെൻഷനുകൾ എന്നിങ്ങനെ പലവിധ ക്രിസ്തീയപ്രവർത്തനങ്ങൾ നടത്തുന്നതിൽ അവർ വളരെ തിരക്കുള്ളവരാണ്. എന്നാൽ ആർക്കുവേണ്ടിയാണോ അവരിതെല്ലാം ചെയ്യുന്നത് ആ വ്യക്തിയെക്കുറി ച്ചുള്ള കാഴ്ച അവർക്കു നഷ്ടപ്പെട്ടിരിക്കുന്നു.

നമ്മുടെ എല്ലാ പ്രവർത്തനങ്ങളെക്കാൾ കർത്താവ് വിലമതിക്കുന്നത് കർത്താവിനോടുള്ള നമ്മുടെ ഹൃദയം നിറഞ്ഞ ഭക്തിയും സമർപ്പണവുമാണ്. ഇതറിയുന്ന പിശാച് നമ്മെ പലവിധ പ്രവർത്തനങ്ങ ലിൽ വ്യാപൃതരാക്കി നമ്മെ കർത്താവിനോടു കൂടെ സമയം ചെലവഴിക്കുന്നതിൽനിന്നു തടയുന്നു. അങ്ങനെ അവിടുത്തോടുള്ള വ്യക്തിപരമായ ഭക്തിയും സമർപ്പണവും ഇല്ലാതാക്കുന്നു.

അന്ത്യകാലത്ത് ലോകത്തിൽ പാപം പെരുകുന്നതുകൊണ്ട് അനേകരുടെയും ദൈവത്തോടുള്ള സ്നേഹം തണുത്തുപോകുമെന്ന് യേശു നമുക്കു മുന്നറിയിപ്പു നൽകി (മത്താ.24:12). നാം ആ കാലഘ ട്രത്തിലാണ് ജീവിക്കുന്നത്. കർത്താവിന്റെ അനുയായികൾ എന്നവകാശപ്പെടുന്ന ഭൂരിപക്ഷം ആളുകളു ടെയും ആത്മീയതാപനില വളരെ താഴ്ന്നാണിരിക്കുന്നത്.

നാം നിരന്തരം ശ്രദ്ധയുള്ളവരെല്ലങ്കിൽ നമ്മിലേക്കും ഈ മരവിപ്പ് കടന്നുവരുന്നത് നാം അറിയും. ക്രിസ്തുവിലുള്ള എന്റെ പ്രിയ സഹോദരീസഹോദരന്മാരെ എന്തൊക്കെ നഷ്ടപ്പെട്ടാലും ഒരു കാര്യം നഷ്ടപ്പെടാതെ സൂക്ഷിക്കുക: “കർത്താവിനോടുള്ള നിങ്ങളുടെ സ്നേഹം!”

മൊഴിമാറ്റം: സാജു ജോസഫ്